

सभाओं के जरिए शक्ति प्रदर्शन

दतिया उपचुनाव : भाजपा-कांग्रेस की चुनावी सभाएं सम्पन्न

मध्यप्रदेश के प्रतिष्ठित दतिया विधानसभा उपचुनाव के लिए सोमवार को सतारूढ दल भाजपा और मुख्य विपक्षी दल कांग्रेस ने अपने अपने प्रत्याशियों के नामांकनपत्र दाखिल करने के बाद अलग-अलग चुनावी सभाएं आयोजित कर चुनावी अभियान की शुरुआत की. भाजपा इस सीट पर फिर से कब्जा जमाने के लिए कोई कसर नहीं छोड़ रही है, जबकि कांग्रेस यहां पर अपना परचम फिर से लहराने के लिए भरपूर कोशिश में जुटी है. भाजपा की ओर से मुख्यमंत्री डॉ मोहन यादव, प्रदेश अध्यक्ष हेमंत खंडेलवाल और पूर्व मंत्री डॉ नरोत्तम मिश्रा ने भी संबोधित किया, जबकि कांग्रेस ने भी दतिया में अपनी चुनावी सभा कर शक्ति प्रदर्शन किया.



नवभारत न्युज
दतिया, 13 जुलाई. भारतीय जनता पार्टी नेताओं ने दतिया विधानसभा उपचुनाव के लिए पार्टी का अभियान शुरू करते हुए कांग्रेस पर जमकर आरोप लगाए और दावा किया कि जनता अब भाजपा प्रत्याशी को आशीर्वाद देगी.

मुख्यमंत्री डॉ. यादव ने कहा कि कांग्रेस और उनकी मानसिकता जमीन पर टिकती ही नहीं है. कांग्रेस पार्टी और उसके नेताओं को अपनी जमीन पता नहीं है और आसमान खरीदने की बात करते हैं. प्रधानमंत्री नरेन्द्र मोदी के नेतृत्व में मध्यप्रदेश समेत पूरा देश हर क्षेत्र में तेजी से विकास कर रहा है. कांग्रेस में हमेशा व्यक्तिवाद और आपसी फूट रही है.

डॉ. यादव ने कहा कि दतिया का जो भी विकास हुआ है, वह पार्टी के वरिष्ठ नेता डॉ. नरोत्तम मिश्रा और भाजपा सरकार की ही देन है. भाजपा डॉ. मिश्रा के नेतृत्व में उपचुनाव लड़ रही है और ऐतिहासिक विजय प्राप्त करेगी.

प्रदेश अध्यक्ष हेमंत खण्डेलवाल ने कहा कि दतिया की पावन भूमि पर उमड़ा जनसैलाब इस बात का स्पष्ट संदेश है कि जनता एक बार फिर विकास, सुशासन और

भाजपा की जनकल्याणकारी नीतियों के साथ मजबूती से खड़ी है. भाजपा प्रत्याशी आशुतोष तिवारी समर्पित, कर्मठ और संगठननिष्ठ कार्यकर्ता हैं, जिन्होंने जनसेवा और पार्टी की विचारधारा को अपना जीवन समर्पित किया है. भाजपा प्रत्याशी आशुतोष तिवारी ने कहा कि दतिया की देवतुल्य जनता का बेटा हूं. भगवान स्वरूप जनवीर सिंह हारत, शैलेन्द्र भाजपा ने दतिया उपचुनाव में प्रत्याशी बनाया है. आप सभी अपना आशीर्वाद प्रदान कर भाजपा को विजयी बनाएं.

पूर्व मंत्री नरोत्तम मिश्रा ने कहा कि वह उपचुनाव में घर घर और गांव गांव जाएंगे और पार्टी प्रत्याशी को जिताएंगे. इस दौरान वे भावुक भी नजर आए. इस अवसर पर पार्टी के प्रदेश उपाध्यक्ष रणवीर सिंह रावत, शैलेन्द्र बरूआ, प्रदेश महामंत्री राहुल कोठारी, प्रदेश मंत्री अर्चना सिंह, प्रदेश मीडिया प्रभारी आशीष उपा अग्रवाल, संभाग प्रभारी अभय यादव, सांसद शिवमंगल सिंह तोमर, संस्था राय, भारत सिंह कुशवाहा, मप्र कुक्कुट विकास निगम के अध्यक्ष केशव सिंह बघेल, महर्षि पतंजलि संस्कृत संस्थान के अध्यक्ष कौशल शर्मा, पूर्व मंत्री इमरती देवी और जिला अध्यक्ष रघुवीर कुशवाहा भी मौजूद रहे.



कांग्रेस ने घनश्याम सिंह को बनाया लोकतंत्र की लड़ाई का चेहरा

विशेष संवाददाता
दतिया विधानसभा उपचुनाव के लिए कांग्रेस ने सोमवार को अपने अधिकृत प्रत्याशी घनश्याम सिंह के नामांकन के साथ चुनावी अभियान का औपचारिक आगाज कर दिया. वरिष्ठ नेताओं की मौजूदगी में नामांकन दाखिल करने के बाद आयोजित विशाल जनसभा में कांग्रेस ने इस चुनाव को केवल एक विधानसभा सीट का मुकाबला नहीं, बल्कि प्रदेश में लोकतंत्र और संवैधानिक मूल्यों की रक्षा की लड़ाई बताया. जनसभा में कांग्रेस कमेटी के मध्यप्रदेश प्रभारी हरीश चौधरी, प्रदेश कांग्रेस अध्यक्ष जीतू पटवारी, नेता प्रतिपक्ष उमंग सिंघार, पूर्व मुख्यमंत्री दिग्विजय सिंह, विधायक, जिला पदाधिकारी और बड़ी संख्या में कार्यकर्ता उपस्थित रहे. सभा को संबोधित करते हुए हरीश चौधरी ने आरोप लगाया कि भाजपा सरकारों के कार्यकाल में लोकतांत्रिक संस्थाएं कमजोर हुई हैं तथा किसान, युवा, महिलाएं, छोटे व्यापारी और आम नागरिक आर्थिक एवं सामाजिक दबाव झेल रहे हैं. जीतू पटवारी ने कहा कि यह उपचुनाव केवल एक सीट का चुनाव नहीं, बल्कि मध्यप्रदेश की भावी राजनीतिक दिशा तय करने वाला चुनाव है. पटवारी ने पूर्व विधायक राजेन्द्र भारती की सदस्यता समाप्त किए जाने को जनता के जनादेश का अपमान भी बताया.

एक नजर में



सीएम ने गंगा मकवाणा के निधन पर शोक व्यक्त किया

भोपाल, मध्यप्रदेश के मुख्यमंत्री डॉ. मोहन यादव ने प्रदेश के पुलिस महानिदेशक (डीजीपी) कैलाश मकवाणा की माताजी गंगा मकवाणा के निधन पर गहरा शोक व्यक्त किया है. मुख्यमंत्री डॉ. यादव ने अपने शोक संदेश में बाबा महाकाल से दिवांत आत्मा को अपने शीर्चणों में स्थान देने तथा शोक संतप्त परिजनों को यह असहनीय दुख सहन करने की शक्ति प्रदान करने की प्रार्थना की.

‘नशे से दूरी है जरूरी 2.0’ अभियान आज से

भोपाल, मध्यप्रदेश को नशामुक्त बनाने के उद्देश्य से मध्यप्रदेश पुलिस 14 जुलाई को भोपाल के रवीन्द्र भवन से राज्यव्यापी जनजागरूकता अभियान ‘नशे से दूरी है जरूरी 2.0’ का शुभारंभ करेगी. कार्यक्रम के मुख्य अतिथि मुख्यमंत्री डॉ. मोहन यादव होंगे. यह अभियान 30 जुलाई तक पूरे प्रदेश में चलाया जाएगा. अभियान में सामाजिक न्याय एवं दिव्यांगजन सशक्तिकरण विभाग, उच्च शिक्षा विभाग तथा स्कूल शिक्षा विभाग सक्रिय भागीदारी निभाएंगे. पुलिस का लक्ष्य इस पहल को जन-जन से जोड़कर एक व्यापक जनआंदोलन का स्वरूप देना है.



अशोकनगर एवं शिवपुरी स्टेशनों का डीआरएम ने किया निरीक्षण

भोपाल, 13 जुलाई . पश्चिम मध्य रेल के भोपाल मंडल के मंडल रेल प्रबंधक (डीआरएम) पंकज त्यागी ने सोमवार को रानी कमलापति से शिवपुरी तक विंडो ट्रेलिंग संरक्षा निरीक्षण किया. इस दौरान उन्होंने अमृत भारत स्टेशन योजना के तहत पुनर्विकसित अशोकनगर और शिवपुरी रेलवे स्टेशनों का दौरा कर यात्री सुविधाओं, स्वच्छता, सुरक्षा तथा स्टेशन प्रबंधन व्यवस्थाओं का जायजा लिया. अशोकनगर स्टेशन पर डीआरएम ने नवनिर्मित स्टेशन

भवन, आकर्षक फेसाड, आधुनिक प्रतीक्षालय, यात्री सूचना प्रणाली, पेयजल सुविधा, स्वच्छ शौचालय, दिव्यांगजन अनुकूल व्यवस्थाएं, प्रकाश व्यवस्था और परिसर के सौंदर्यीकरण कार्यों का निरीक्षण किया. उन्होंने अधिकारियों को निर्देश दिए कि स्टेशन की स्वच्छता एवं रखरखाव को सर्वोच्च प्राथमिकता दी जाए और यात्रियों को गुणवत्तापूर्ण सुविधाएं निरंतर उपलब्ध कराई जाएं. इसके बाद शिवपुरी स्टेशन पर उन्होंने अमृत भारत स्टेशन योजना के अंतर्गत हुए पुनर्विकास कार्यों का अवलोकन किया.

स्टेशन भवन, प्लेटफॉर्म, सर्कुलेंटिंग एरिया, पार्किंग, संकेतक व्यवस्था और हरित विकास कार्यों का निरीक्षण करते हुए उन्होंने उपलब्ध सुविधाओं के नियमित रखरखाव तथा यात्रियों को बेहतर यात्रा अनुभव प्रदान करने के निर्देश दिए. निरीक्षण के दौरान वरिष्ठ मंडल वाणिज्य प्रबंधक सौरभ कठारिया, वरिष्ठ मंडल इंजीनियर (उत्तर) एवं (पश्चिम) सहित विभिन्न विभागों के अधिकारी और कर्मचारी उपस्थित रहे. डीआरएम ने सभी अधिकारियों से यात्री हितों को केंद्र में रखकर कार्य करने का आह्वान किया.

चुनौतियां

मध्यप्रदेश में 2 हजार 269 स्कूल एक-एक शिक्षक के भरोसे

1-1 शिक्षक के भरोसे चल रहे देश में 1 लाख से ज्यादा स्कूल

साक्षी केसरवानी

भोपाल, 13 जुलाई. नीति आयोग द्वारा मई 2026 में जारी यूडीआईएसई की एक रिपोर्ट के मुताबिक 1 लाख 4 हजार 125 स्कूल ऐसे हैं, जो सिर्फ एक-एक ही शिक्षक के भरोसे चल रहे हैं। वहीं यूनेस्को की एक रिपोर्ट बताती है कि 1 शिक्षक वाले स्कूलों में से 89 फीसदी स्कूल गांवों में हैं। रिपोर्ट के अनुसार गांवों और पिछड़े इलाकों से शिक्षकों का तबादला होना और वहां नए शिक्षकों को भर्ती न होना इसका सबसे बड़ा कारण है। बता दें रिपोर्ट के अनुसार देश



भर में कुल 14 लाख 72 हजार स्कूल हैं. जिनमें करीब 24 करोड़ 8 लाख से अधिक बच्चे अध्ययनरत हैं. जबकि स्कूलों में कुल 98 लाख शिक्षक कार्यरत हैं. फिर भी लाखों स्कूलों में शिक्षकों की कमी है। बता दें राज्य में करीब 1 लाख

19 हजार 694 स्कूल हैं. जिनमें करीब 1 करोड़ 52 लाख विद्यार्थी पढ़ रहे हैं. जिन्हे पढ़ाने वाले शिक्षकों की संख्या करीब 7 लाख 17 हजार 493 है. फिर भी राज्य में 2 हजार 269 स्कूल केवल 1 शिक्षक के भरोसे हैं. जहां कुल 62 हजार 151 विद्यार्थी अध्ययनरत

कागजों पर हैं 30 बच्चों पर 1 शिक्षक

नियम के अनुसार स्कूल में 30 बच्चों पर 1 शिक्षक मौजूद होना जरूरी है. जिसमें मप्र में प्राथमिक स्कूलों में 16 बच्चों पर एक शिक्षक है। मिडिल स्कूलों में 14 बच्चों पर एक शिक्षक है। हाई स्कूलों में 14 बच्चों पर एक शिक्षक है और हायर सेकेंडरी स्कूलों में 15 बच्चों पर एक शिक्षक है। लेकिन हकीकत यह है कि यह अनुपात पूरे राज्य का औसत है, न कि किसी एक विद्यालय का. असली समस्या यह है कि शहरों के स्कूलों में शिक्षक अधिक हैं, लेकिन गांवों के सरकारी स्कूलों में शिक्षकों की भारी कमी है. विशेषज्ञों के अनुसार शिक्षकों का सही तरीके से बच्चों की संख्या पर वितरण न होने के कारण गांवों की स्थिति दयनीय है।

हैं. वहीं राज्य में प्राथमिक से लेकर माध्यमिक और उच्च माध्यमिक स्तर तक सरकारी स्कूलों में कुल 52 हजार शिक्षकों की पद खाली हैं। रिपोर्ट के सरकारी आंकड़े बताते

श्रावण-भादों में महाकाल

मंदिर के पट खुलने और भस्म

आरती के समय में बदलाव

उज्जैन, 13 जुलाई . उज्जैन स्थित विश्व प्रसिद्ध श्री महाकालेश्वर मंदिर में श्रावण-भादों मास के दौरान मंदिर के पट खुलने तथा भस्म आरती के समय में परिवर्तन किया गया है. नई व्यवस्था 30 जुलाई से 7 सितंबर तक प्रभावी रहेगी. श्री महाकालेश्वर मंदिर प्रबंध समिति के अध्यक्ष एवं कलेक्टर रोशन कुमार सिंह की अध्यक्षता में रविवार को आयोजित बैठक में यह निर्णय लिया गया. बैठक में बताया गया कि इस अवधि में प्रतिदिन प्रातः मंदिर के पट सुबह तीन बजे खोले जाएंगे. मंदिर प्रबंधन के अनुसार प्रत्येक सोमवार को विशेष व्यवस्था के तहत भगवान श्री महाकाल की भस्म आरती प्रातः 2:30 बजे प्रारंभ होगी और सुबह 4:30 बजे तक चलेगी.

मध्यप्रदेश में झमाझम बारिश पर लगा ब्रेक

22 जिलों में हल्की बारिश की संभावना

16 के बाद प्रदेश में वर्षा की गतिविधियां फिर तेज

भोपाल, 13 जुलाई . मध्य प्रदेश में जुलाई के शुरुआती दिनों में सक्रिय रहने वाला मानसून फिलहाल कमजोर पड़ गया है. पिछले चार-पांच दिनों से प्रदेश में कहीं भी भारी या अति भारी वर्षा दर्ज नहीं हुई है. घने मानसूनी बादलों की

हेलीकॉप्टर से पहले हेलीपैड के ऊपर उड़ा झोन

मामले की गंभीरता को देखते हुए सुरक्षा एजेंसियों ने शुरू की जांच

भिण्ड, 13 जुलाई. जिले में मुख्यमंत्री डॉ. मोहन यादव के दंदरौआ धाम दौरे के दौरान उनके हेलीकॉप्टर के टेकऑफ़ से पहले हेलीपैड के ऊपर झोन उड़ाए जाने की घटना के बाद सुरक्षा एजेंसियों ने जांच शुरू कर दी है. पुलिस ने झोन संचालक को पूछताछ के बाद छोड़ दिया है, जबकि उसके झोन और अन्य डिजिटल उपकरण जब्त कर लिए गए हैं.

पुलिस सूत्रों के अनुसार रविवार शाम मुख्यमंत्री डॉ. यादव दंदरौआ धाम में दर्शन के बाद ग्वालियर लौटने के लिए हेलीकॉप्टर में सवार हो चुके थे. उनके साथ पंचायत एवं ग्रामीण विकास मंत्री प्रहलाद पटेल, नवीकरणीय ऊर्जा मंत्री राकेश शुक्ला तथा भाजपा जिलाध्यक्ष



देवेंद्र नरवरिया भी मौजूद थे. हेलीकॉप्टर के टेकऑफ़ की तैयारी के दौरान हेलीपैड के ऊपर एक झोन उड़ता दिखाई देने पर पायलट ने सुरक्षा कारणों से उड़ान

सीएसपी निरंजन राजपूत का कहना है . . .

निरंजन राजपूत ने बताया कि मुख्यमंत्री के हेलीकॉप्टर के टेकऑफ़ के दौरान हेलीपैड के ऊपर झोन उड़ाने की सूचना मिलने पर तत्काल कार्रवाई की गई. मामले की जांच की जा रही है तथा नियमानुसार कार्रवाई की जाएगी. पूछताछ के बाद राधवेंद्र खेमरिया को छोड़ दिया गया है, लेकिन उसका झोन, मोबाइल फोन और अन्य डिजिटल उपकरण जांच के लिए जब्त कर लिए गए हैं. प्रारंभिक जांच में सामने आया है कि राधवेंद्र खेमरिया मंदिर से जुड़े वीडियो और फोटो बनाकर सोशल मीडिया एवं यूट्यूब पर अपलोड करता है.



कमी और मानसून को ऊर्जा देने वाली प्रणालियों के कमजोर पड़ने से वर्षा की गतिविधियां धीमी हो गई हैं. मौसम विभाग के अनुसार अगले कुछ दिन प्रदेश में रिमझिम बारिश और हल्की फुहारों का दौर जारी रह सकता है. सतना, रीवा, सीधी, सिंगरौली, शहडोल, मंडला,

बालाघाट, छिंदवाड़ा, बैतुल, खंडवा, खरगोन, धार और आलीराजपुर सहित 22 जिलों में हल्की बारिश या बूंदबांदी की संभावना है. दूसरी ओर भोपाल, इंदौर, उज्जैन, ग्वालियर और जबलपुर समेत अधिकांश जिलों में मौसम अपेक्षाकृत साफ रहने तथा धूप निकलने के आसार हैं.

मौसम विशेषज्ञों के अनुसार बंगाल की खाड़ी में 13 से 19 जुलाई के बीच एक नया चक्रवाती परिसंचरण विकसित हो सकता है. यदि यह प्रणाली निम्न दबाव के क्षेत्र में परिवर्तित होती है, तो 16 जुलाई के बाद प्रदेश में वर्षा की गतिविधियां फिर तेज हो सकती हैं. प्रशांत महासागर में बन रहे अन्य मौसम तंत्र भी मानसून को नई ऊर्जा प्रदान कर सकते हैं. बारिश की परिसर कम होने का असर प्रदेश के वर्षा आंकड़ों पर भी पड़े है. कुछ दिन पहले तक सामान्य से लगभग 30 प्रतिशत अधिक वर्षा दर्ज की जा रही थी, जो अब घटकर केवल एक प्रतिशत रह गई है.



‘किसान कल्याण वर्ष’ सिर्फ प्रचार : कांग्रेस

विशेष संवाददाता
भोपाल, 13 जुलाई . मध्यप्रदेश कांग्रेस ने वर्ष 2026 को ‘किसान कल्याण वर्ष’ घोषित किए जाने को महज प्रचार का अभियान बताते हुए राज्य सरकार को किसानों की समस्याओं की अनदेखी करने का आरोप लगाया. आज संयुक्त पत्रकार वार्ता में पूर्व विधायक शैलेन्द्र पटेल और कांग्रेस के पूर्व प्रवक्ता राहुल राज ने कहा कि समर्थन मूल्य पर खरीदी में प्रतिबंध, उर्वरकों की कमी, फसलों के गिरते दाम, बढ़ते कर्ज और फसल बीमा में कमी जैसे कथित अनियमितताओं से किसान जूझ रहे हैं.

शैलेन्द्र पटेल ने आरोप लगाया कि सरकार की खरीदी नीति के कारण मृंग उत्पादक किसानों को अपनी अधिकांश उपज न्यूनतम समर्थन मूल्य से कम कीमत पर बेचनी पड़ी. कई जिलों में उर्वरकों की कमी और कालाबाजारी होने का आरोप लगाया. राहुल राज ने बताया कि कांग्रेस ने विधानसभा के जवाबों, आर्थिक अपराध प्रकोष्ठ के अभिलेखों तथा अन्य सरकारी दस्तावेजों के आधार पर ‘किसान कल्याण वर्ष-2026 आरोप पत्र’ तैयार किया है.

उन्होंने समर्थन मूल्य पर खरीदी में कथित अनियमितताओं, गेहूं के स्टॉक में गड़बड़ी और फसल बीमा दावों में घोटालों का आरोप लगाया. उन्होंने बुरहानपुर में हालिया आंधी-तूफान से केले की फसल को हुए नुकसान के मामलों में किसानों को पर्याप्त राहत नहीं मिलने का भी मुद्दा उठाया. कांग्रेस ने मृंग की पूरी उपज की समर्थन मूल्य पर खरीदी की मांग भी की.

पेज एक का शेष

की। मदिर से निकलने के बाद जब मीडिया ने उनसे चुनावी सवाल पूछे तो उन्होंने कहा, चल रहे हैं.

40 हजार करोड़ का निवेश, 34 हजार को रोजगार

28 हजार 200 करोड़ से अधिक की विदेशी निवेश परियोजनाएं धरातल पर साकार : मुख्यमंत्री डॉ. यादव ने बताया कि मप्र में विदेशी निवेश अब केवल एमओयू तक सीमित नहीं रहकर धरातल पर साकार हो रहा है. स्पेन, कनाडा, अमेरिका, यूनाइटेड किंगडम, जापान, दक्षिण कोरिया, आयरलैंड और इंडो-जर्मन सहयोग सहित 8 देशों की 10 प्रमुख कंपनियों की 28 हजार 200 करोड़ रुपये से अधिक की निवेश परियोजनाएं प्रदेश में ग्राउंडब्रेकिंग चरण में हैं. इनमें स्पेन की सबमर इंडिया प्रा. लि. द्वारा भोपाल में लगभग 19 हजार करोड़ रुपये (यूएसडी 2 बिलियन डॉलर) के एआई-रेडी डेटा सेंटर की स्थापना, कनाडा की मैकेन फूड की 3,800 करोड़ रुपये की फूड प्रोसेसिंग इकाई, यूनाइटेड किंगडम की हेलियन (जीएसके) की 3 हजार करोड़ रुपये की फार्मास्यूटिकल्स परियोजना, जापान की टोपान स्पेशियलिटी फिल्म की 1,100 करोड़ रुपये की स्पेशियलिटी फिल्म इकाई शामिल है.